

ایک مدت بعد قابل ادائیگی دیون کی زکوٰۃ

خالد سیف اللہ رحمانی

زکوٰۃ واجب ہونے کی بنیادی شرطوں میں سے ایک یہ ہے کہ اموال زکوٰۃ کے مالک کو اپنے مال پر ملکیت تامہ حاصل ہو، ملکیت تامہ سے مراد یہ ہے کہ وہ اس کا مالک بھی ہو اور اس مال میں تصرف کرنے کے مؤقف میں بھی ہو، تصرف کی صلاحیت کو بعض فقہاء نے ”قبضہ“ سے تعبیر کیا ہے، یعنی اموال زکوٰۃ مالکان کی ملکیت میں بھی ہوں اور قبضہ میں بھی، یہیں سے یہ سوال پیدا ہوا کہ اگر ایک شخص کا کسی کے ذمہ دین باقی ہو، خواہ یہ دین قرض کی صورت میں ہو یا مال تجارت کی قیمت ہو، یا دین کی کوئی اور شکل ہو، تو اس میں زکوٰۃ واجب ہوگی یا نہیں؟ — کیوں کہ ایک طرف وہ مال اس کے قبضہ میں نہیں ہے، اس لحاظ سے ”ملکیت تامہ“ حاصل نہیں ہے، دوسری جہت یہ ہے کہ وہ از خود قبضہ سے دست بردار ہوا ہے اور اس مال پر قبضہ کے سلسلے میں مدیون کی حیثیت دائن کے وکیل و نائب کی ہے، اس لحاظ سے اسے اپنے مال پر ملکیت تامہ حاصل ہے، پس ان دو مختلف جہتوں کی وجہ سے فقہاء نے یہ بحث کی ہے کہ دیون میں زکوٰۃ واجب ہوگی یا نہیں اور اگر واجب ہوگی تو کن دیون میں؟

جس دین کے وصول ہونے کی توقع نہ ہو

اس سلسلے میں جمہور کا نقطہ نظر یہ ہے کہ جس دین کے وصول ہونے کی توقع نہ ہو، مثلاً: مدیون لاپتہ ہو گیا ہو، دین کا انکار نہیں کرتا ہو؛ مگر دیوالیہ ہو چکا ہو یا دین کا انکار کرتا ہو اور گواہان موجود نہ ہوں، یا ہوں مگر ایسا ظالم شخص ہو کہ اس سے دین کا مطالبہ کرنا دشوار ہو، تو ایسے دین میں زکوٰۃ واجب نہیں ہوگی؟ بعض فقہاء نے اسے ”مال ضمار“ سے تعبیر کیا ہے؛ چنانچہ حضرت عمر بن عبدالعزیز ؓ کے بارے میں مروی ہے کہ ان سے پہلے بنو امیہ کے ظالم بادشاہوں نے لوگوں سے ان کے جو مال ظلماً اور جبراً حاصل کئے تھے، آپ نے انھیں بیت المال سے واپس کرنے کا حکم دیا اور واپس کرتے ہوئے موجودہ سال کی زکوٰۃ لینے کا حکم دیا، پچھلے سالوں کی زکوٰۃ لینے سے منع فرمایا؛ کیوں کہ وہ ’مال ضمار‘ کے حکم میں تھا:

وتؤخذ زكاته لما مضى من السنين ثم عقب بعد ذلك بكتاب أن لا
تؤخذ منه إلا زكاة واحدة فإنه كان ضمماً (۱)
گذرے ہوئے سالوں کی بھی زکوٰۃ لی جائے گی، پھر اس کے بعد یہ لکھا ہے کہ ان
سے صرف ایک ہی سال کی زکوٰۃ لی جائے؛ کیوں کہ ان کا مال ضمان کے درجہ میں تھا۔

یہ رائے امام ابوحنیفہ رحمہ اللہ (۲) اور مالکیہ کی ہے: قال مالک : يقوم المدير الدين من أرض وغيره
إن كان يرتجيه وإن كان لا يرتجيه لم يقومه ، (۳) شوافع کا ایک قول بھی یہی ہے، (۴) جب کہ امام
ابویوسف، امام محمد رحمہ اللہ (۵)، امام احمد رحمہ اللہ (۶) اور ایک قول کے مطابق امام شافعی رحمہ اللہ (۷) کا نقطہ نظر یہ ہے کہ دین
کے وصول ہونے کی امید رہی ہو یا نہ رہی ہو، جب وصول ہو گیا تو گذشتہ سالوں کی بھی زکوٰۃ واجب ہوگی۔

جس کے وصول ہونے کی توقع ہو

جس دین کے وصول ہونے کی توقع ہو، اس سلسلے میں فقہاء کے درمیان جو اختلاف رائے پایا جاتا ہے، اس کی
تفصیل حسب ذیل ہے :

حنفیہ :

حنفیہ میں امام ابوحنیفہ رحمہ اللہ اور ان کے صاحبزادے امام ابو یوسف اور امام محمد رحمہ اللہ کی رائے مختلف ہیں، امام ابوحنیفہ رحمہ اللہ
کے نزدیک دین قوی میں زکوٰۃ واجب ہوگی، دین صغیف میں زکوٰۃ واجب نہیں ہوگی اور دین متوسط کے سلسلے میں ایک
قول زکوٰۃ کے واجب ہونے کا ہے اور ایک قول واجب نہ ہونے کا، علامہ علاء الدین کاسانی رحمہ اللہ نے دیون کی ان
قسموں کی تعریف اور ان کے احکام کے سلسلے میں اس طرح وضاحت کی ہے :

أما القوی : فهو الذی وجب بدلا عن مال التجارة كمن عرض التجارة
من ثياب التجارة وعبید التجارة أو غلة مال التجارة ولا خلاف في
وجوب الزكاة فيه إلا أنه لا يخاطب بأداء شيء من زكاة ما مضى مالم
يقبض أربعين درهما فكلما قبض أربعين درهما أدى درهما واحدا وعند
أبي يوسف و محمد كلما قبض شيئا يؤدي زكاته قل المقبوض أو كثر .

(۱) رواه مالك في الموطأ ۱۰۷ - (۲) بدائع الصنائع: ۸۸/۲ -

(۳) التاج والإكليل: ۵۵/۳، نیز دیکھئے: منح الجليل: ۳۷۸/۳ -

(۴) شرح المذهب: ۲۲/۶ - (۵) بدائع الصنائع: ۸۸/۲ -

(۶) المغنی: ۲۶۹/۴ - (۷) المجموع: ۲۲/۶ -

دین قوی وہ ہے جو مال تجارت کے بدلے واجب ہوا ہو، جیسے تجارتی سامان یعنی کپڑے، غلام یا مال تجارت میں اضافہ کی قیمت، اس میں زکوٰۃ واجب ہونے میں کوئی اختلاف نہیں؛ البتہ گزرے ہوئے دنوں کا زکوٰۃ کے مخاطب اس وقت تک نہیں ہوں گے جب تک وہ چالیس درہم (نصاب کے پانچویں حصہ) پر قبضہ نہیں کر لیں، پھر جب چالیس درہم پر قبضہ حاصل ہو جائے تو وہ اس پر ایک درہم ادا کریں گے اور امام ابو یوسف اور امام محمد کے نزدیک جتنا قبضہ کرتا جائے اس کی زکوٰۃ ادا کرتا جائے، چاہے قبضہ میں آنے والا عوض کم ہو یا زیادہ۔

وأما الدين الضعيف ، فهو الذي وجب له بدل لا عن شيء ، سواء وجب له بغير صنعه كالميراث أو بصنعه كالوصية أو وجب بدلا عما ليس بمال كالمهر وبدل الخلع والصلح عن القصاص وبدل الكتابة ولا زكاة فيه ما لم يقبض كله يحول عليه الحول بعد القبض - (۱)

اور دین ضعیف وہ ہے جو کسی چیز کے بدلے میں واجب ہوا ہو، چاہے اس میں انسان کے فعل کو دخل نہ ہو، جیسے میراث یا انسان کے فعل کو دخل ہو، جیسے وصیت یا وہ ایسی چیز کے بدلے میں واجب ہوا ہو، جیسے: مہر، بدل خلع، قصاص پر صلح کی رقم بدل کتابت، اس میں زکوٰۃ واجب نہیں ہے، جب تک پورے مال پر قبضہ نہ ہو جائے اور قبضہ کرنے کے بعد اس پر سال نہ گزر جائے۔

محیط برہانی میں بھی احناف کے مسلک کی بہتر طور پر توضیح کی گئی ہے؛ چنانچہ فرماتے ہیں :

يجب أن يعلم بأن من عليه الدين لا يخلو إما أن يكون مقرا بالدين أو جاحدا له ، وإما أن يكون مليئا أو مفلسا ، فإن كان مليئا وكان مقرا بالدين فلا يخلو إما أن وجب الدين بدلا عما هو مال التجارة كبديل الدراهم والدنانير وعروض التجارة وما أشبهه وهو الدين القوي ، أو وجب بدلا عما هو مال إلا أنه ليس للتجارة كضمن عبيد الخدمة وما أشبهه وهو الدين الوسط ، أو وجب بدلا عما هو ليس بمال كالمهر والدية وبدل الخلع والصلح عن دم العمد وما أشبهه وهو الدين

الضعیف ، وما وجب بدلا عما هو مال التجارة فحكمه عند أبي حنيفة أن يكون نصابا قبل القبض تجب فيه الزكاة ولكن لا يجب فيه الأداء ما لم يقبض منه أربعين درهما ، وما وجب بدلا عما هو مال إلا أنه ليس للتجارة فحكمه في رواية عنه أنه لا يكون نصابا قبل القبض ، وعلى هذه الرواية اعتمد الكرخي ، وفي رواية الأصل عنه أن يكون نصابا قبل القبض يجب فيه الزكاة ولكن لا يجب فيه الأداء ما لم يقبض منه مائتي درهم ، وما وجب بدلا عما ليس بمال فحكمه على قوله الأول أن يكون نصابا قبل القبض ، وعلى قوله الآخر لا يكون نصابا قبل القبض وهو الصحيح ، وقد فرق على قوله الآخر بينما وجب بدلا عما ليس بمال أصلا ، وفيما وجب بدلا عما هو مال - (۱)

اس بات کا جاننا ضروری ہے کہ جس شخص پر دین واجب ہو یا تو اس کو دین کا اقرار ہوگا یا وہ اس کا منکر ہوگا اور یا وہ مالدار ہوگا یا مفلس ہوگا، تو اگر مالدار ہے اور اسے دین کا اقرار ہے تو پھر یا تو یہ دین مال تجارت کے عوض واجب ہوا ہوگا، جیسے درہم و دینار، سامان تجارت اور اس طرح کی چیزوں کا بدل یہ دین قوی ہے، یا مال کے بدلہ میں تو واجب ہوگا، مگر مال تجارت کے بدلے میں نہیں ہوگا، جیسے: خدمت میں کے رکھے ہوئے غلام کی قیمت اور اس طرح کی دوسری چیزیں یہ دین وسط ہے، یا ایسی چیز کے بدلے میں واجب ہوگا جو مال نہیں ہے، جیسے: مہر، دیت، بدل خلع، قتل عمد میں صلح پر مبنی مال اور اس طرح کی دوسری صورتیں یہ دین ضعیف ہے، تو جو دین مال تجارت کے عوض میں واجب ہو امام ابوحنیفہ کے نزدیک اس کا حکم یہ ہے کہ وہ قبضہ سے پہلے بھی نصاب ہے اور اس میں زکوٰۃ واجب ہے؛ لیکن جب تک چالیس درہم تک قبضہ نہ ہو جائے زکوٰۃ کی ادائیگی واجب نہیں اور جو دین غیر تجارتی مال کی بنیاد پر واجب ہو تو امام ابوحنیفہ کی ایک روایت کے مطابق قبضہ سے پہلے وہ نصاب نہیں، امام کرخی نے اس قول پر اعتماد کیا ہے اور کتاب الاصل کی روایت کے مطابق قبضہ سے پہلے بھی نصاب شمار کیا جائے گا اور اس میں زکوٰۃ واجب ہوگی؛ لیکن جب تک دو سو درہم پر

قبضہ نہیں کیا زکوٰۃ کی ادائیگی واجب نہیں ہوگی اور اگر دین ایسی چیز کے بدلے واجب ہو جو مال نہیں ہے تو پہلے قول کے مطابق اس کا حکم یہ ہے کہ قبضہ سے پہلے بھی وہ نصاب ہے اور دوسرے قول کے مطابق قبضہ سے پہلے نصاب نہیں ہے اور یہی درست ہے اور اس دوسرے قول کے مطابق جب دین کسی مال کا عوض نہ ہو اور جب مال (غیر تجارتی ہو) کا عوض ہو تو دونوں کے درمیان فرق کیا جائے گا (یعنی پہلی صورت میں زکوٰۃ واجب ہوگی اور دوسری صورت میں زکوٰۃ واجب نہیں ہوگی)۔

وأما الدين الوسط : فما وجب له بدلا عن مال ليس للتجارة كثمن عبد الخدمة وثمن ثياب البذلة والمهنة ، وفيه روايتان عنه ، ذكر في الأصل : أنه تجب فيه الزكاة قبل القبض ؛ لكن لا يخاطب بالأداء ، ما لم يقبض مائتي درهم فإذا قبض مائتي درهم زكى لما مضى ، وروى ابن سماعه عن أبي يوسف عن أبي حنيفة أنه لا زكاة فيه حتى يقبض المائتين ويحول عليه الحول من وقت القبض وهو أصح الروايتين عنه . (۱)

دین وسط وہ ہے جو غیر تجارتی مال کے بدلے واجب ہو، جیسے خدمت کے لئے رکھے گئے غلام اور استعمال اور پہننے کے کپڑے اور اس کی قیمت، اس سلسلے میں امام ابوحنیفہ سے دو روایتیں منقول ہیں، کتاب الاصل میں ہے کہ اس میں قبضہ سے پہلے بھی زکوٰۃ واجب ہوگی؛ لیکن جب تک دو سو درہم پر قبضہ نہ ہو جائے زکوٰۃ کے ادائیگی کے مخاطب نہیں ہوں گے، اگر دو سو درہم پر قبضہ ہو جائے تو وہ گذشتہ دنوں کی بھی زکوٰۃ ادا کریں گے اور ابن سماعہ نے بواسطہ امام ابو یوسف امام صاحب سے نقل کیا ہے کہ جب تک دو سو درہم پر قبضہ نہ ہو جائے اور قبضہ کے بعد اس پر سال نہ گزر جائے اس میں زکوٰۃ واجب نہیں ہوگی، امام صاحب سے یہ روایت زیادہ صحیح ہے۔

امام ابوحنیفہ رحمہ اللہ کے پیش نظر یہ ہے کہ جو دین مال تجارت کے بدلہ میں ہو، وہ بھی مال تجارت کے حکم میں ہے؛ اس لئے اس میں زکوٰۃ واجب ہوگی اور جو دین مال تجارت کا عوض نہیں ہے؛ بلکہ کسی اور مال یا خدمت کا عوض ہے، اس کا درجہ اس سے کم ہے۔

امام ابو یوسف اور امام محمد ؒ کے نزدیک بھی عاقلہ پر واجب ہونے والی دیت اور مال کتابت کے سوا تمام دیون میں زکوٰۃ واجب ہوتی ہے :

وقال أبو يوسف و محمد : الديون كلها سواء وكلها قوية تعجب
الزكاة فيها قبل القبض إلا لدية على العاقلة ومال الكتابة فإنه لا
تعجب الزكاة فيها أصلا ما لم تقبض ويحول عليها الحول - (۱)
امام ابو یوسف اور امام محمد نے فرمایا کہ تمام دیون برابر ہیں اور سب کے سب قوی ہیں،
ان میں قبضہ سے پہلے زکوٰۃ واجب ہوگی؛ البتہ عاقلہ پر واجب ہونے والی دیت
اور مال کتابت مستثنیٰ ہیں کہ جب تک قبضہ نہ ہو جائے اور سال نہ گزر جائے ان میں
زکوٰۃ واجب نہیں۔

مالکیہ :

مالکیہ کے نزدیک زکوٰۃ کی ادائیگی کے اعتبار سے دیون تین طرح کے ہیں، ایک: وہ جن میں ہر سال زکوٰۃ
واجب ہوتی رہے گی، یہ حکم ”تاجر مدیر“ کے سامان تجارت کی واجب الاداء قیمت کے بارے میں ہے اور ”تاجر مدیر“
سے وہ تاجر مراد ہے، جو موجودہ قیمت میں خرید و فروخت کرتا ہو۔

دوسرے: وہ دین ہے کہ دین وصول ہونے کے بعد اس پر ایک سال کی زکوٰۃ واجب ہوتی ہے — یہ حکم
قرض کے طور پر دیئے ہوئے دین کے بارے میں اور ”تاجر محتکر“ کے دین کے بارے میں ہے، تاجر محتکر سے وہ تاجر
مراد ہے، جو سامان کو روک کر رکھتا ہو؛ تاکہ اسے زیادہ قیمت میں فروخت کر سکے، قریب قریب یہ وہی صورت ہے،
جس کو امام ابو حنیفہ ؒ نے ’دین قوی‘ سے تعبیر کیا ہے۔

تیسرے: وہ دین ہے کہ وصول ہونے کے بعد جب سال گزر جائے، تب اس کی زکوٰۃ واجب ہوگی، جب
تک وہ دیون کے ذمہ ہے، اس میں زکوٰۃ واجب نہیں، جیسے: مہر، یا جنایت کا عوض وغیرہ، جس کو فقہاء حنفیہ نے
'دین ضعیف' سے تعبیر کیا ہے۔ (۲)

شوافع :

شوافع کی رائے کا خلاصہ یہ ہے کہ اگر دین مویشی یا خوردنی اشیاء کا ہو، تو اس میں زکوٰۃ واجب نہیں، اس کے

(۱) بدائع الصنائع: ۹۰۲۔

(۲) مالکیہ کے مسلک کے لئے دیکھئے: التاج والاکلیل: ۵۵۳، مخ الجلیل شرح مختصر الخلیل: ۸۷۳۔

علاوہ درہم و دینار یا سامان تجارت کے عوض جو دین واجب ہو، اس کی زکوٰۃ واجب ہوگی؛ البتہ زکوٰۃ کی ادائے کی دین وصول ہونے کے بعد واجب ہوگی اور اس وقت وہ پوری مدت کی زکوٰۃ ادا کرے گا؛ البتہ بعض فقہاء شوافع کی رائے ہے کہ دین مؤجل میں مطلق زکوٰۃ واجب نہیں، وصول ہونے کے بعد جب سال گزر جائے تب زکوٰۃ واجب ہے، یہ رائے ابوعلی بن ابی ہریرہ رضی اللہ عنہ سے منقول ہے، (۱) یہی رائے صحابہ میں حضرت عائشہ رضی اللہ عنہا اور حضرت عبداللہ بن عمر رضی اللہ عنہما اور بعد کے اہل علم میں عکرمہ رضی اللہ عنہ سے بھی منقول ہے، (۲) علامہ نووی رحمۃ اللہ علیہ نے شوافع کی رائے کا خلاصہ اس طرح ذکر کیا ہے :

قال أصحابنا : الدين ثلاثة أقسام : أحدها : غير لازم كمال الكتابة فلا زكاة فيه بلا خلاف لما ذكره المصنف ، الثاني : أن يكون لازما وهو ماشية ، بأن كان له في ذمة إنسان أربعون شاة سلمًا أو قرصًا فلا زكاة فيها أيضا بلا خلاف ؛ لأن شرط زكاة الماشية السوم ولا توصف التي في الذمة بأنها سائمة ، الثالث : أن يكون دراهم أو دنانير أو عرض تجارة وهو مستقر ، ففيه قولان مشهوران ، القديم : لا تجب الزكاة في الدين بحال لأنه غير معين ، والجديد الصحيح باتفاق الأصحاب وجوب الزكاة في الدين على الجملة ، وتفصيله أنه إن تعذر استيفائه لإعسار من عليه أو جحوده ولا بينة أو مطلقه أو غيبية فهو كالمغصوب ، وفي وجوب الزكاة فيه طرق تقدمت في باب زكاة الماشية والصحيح وجوبها - (۳)

ہمارے اصحاب کہتے ہیں کہ دین کی تین قسمیں ہیں: ایک وہ جو لازم نہ ہو، جیسے مال تجارت، بالاتفاق اس میں زکوٰۃ واجب نہیں، دوسری صورت یہ ہے کہ وہ لازم ہو اور یہ چوپائے میں زکوٰۃ کے واجب ہونے کی شرط یہ ہے کہ اسے چراگاہ میں چرایا جاتا ہو اور جو جانور دوسروں کے ذمہ ہیں وہ سائمتہ نہیں ہو سکتا، تیسری صورت یہ ہے کہ دین درہم و دینار اور سامان ایسے تجارت کی صورت میں ہے جو قائم ہے، اس سلسلے میں دو مشہور قول ہیں: قول قدیم یہ ہے کہ دین میں کسی مال زکوٰۃ میں واجب نہیں ہے؛

(۱) المہذب مع المجموع: ۲۰۶/۲ - (۲) المغنی: ۲۷۰/۳ -

(۳) المجموع شرح المہذب: ۲۱۷/۴، نیز دیکھئے: الحاوی للماوردی: ۲۶۳/۳، تحفة المحتاج فی شرح المنہاج: ۱۹/۱۳ -

اس لئے کہ وہ متعین نہیں اور صحیح قول جدید یہ ہے کہ ان سب پر زکوٰۃ واجب ہوگی، اس پر فقہاء شوافع کا اتفاق ہے، اس کی تفصیل یہ ہے کہ مدیون کی تنگدستی کی وجہ سے یا اس کے انکار یا گواہی فراہم نہ ہونے کی وجہ سے یا اس کے ٹال مٹول کرنے کی وجہ سے یا اس کے غائب ہونے کی وجہ سے اگر دین کا وصول کرنا دشوار ہو تو وہ مال مغصوب کے حکم میں ہے اور اس میں زکوٰۃ واجب ہونے کے سلسلے میں کئی صورتیں ہیں، جانوروں کی زکوٰۃ کے سلسلے میں ان کا ذکر آچکا ہے، صحیح یہی ہے کہ ان میں زکوٰۃ واجب ہوگی۔

حنا بلہ :

حنا بلہ کی رائے کا خلاصہ یہ ہے کہ ہر قسم کے دین میں زکوٰۃ واجب ہوگی؛ البتہ زکوٰۃ کی ادائے گی دین پر قبضہ کے بعد واجب ہوگی :

وجملة ذلك أن الدين على ضربين : أحدهما : دين على معترف به باذل له فعلى صاحبه زكاته إلا أنه لا يلزمه إخراجها حتى يقبضه فيؤدى لما مضى ، روى ذلك عن علي رضي الله عنه ، وبهذا قال الثوري وأبو ثور وأصحاب الرأي - (۱)

خلاصہ یہ ہے کہ دین کی دو قسمیں ہیں: ایک وہ دین جس کا مدیون کو اعتراف ہو اور وہ اس کے ادا کرنے کا ارادہ رکھتا ہو تو صاحب دین پر اس کی زکوٰۃ واجب ہوگی؛ البتہ جب تک قبضہ نہ ہو جائے زکوٰۃ نکالنا واجب نہیں ہوگا، قبضہ کے بعد گزرے ہوئے دنوں کی بھی زکوٰۃ ادا کرے گا، حضرت علی رضی اللہ عنہ سے بھی یہی رائے نقل کی گئی ہے، سفیان ثوری، ابو ثور، اصحاب الرائے اس کے قائل ہیں۔

مذہب کا خلاصہ

پس مذہب اربعہ کا خلاصہ یہ ہے کہ :

(الف) جمہور کے نزدیک جس دین کی وصولی کی امید ختم ہوگی ہو، اس میں زکوٰۃ واجب نہیں۔

(ب) مال تجارت کے عوض کے طور پر جو دین باقی ہو، اس میں زکوٰۃ واجب ہوگی؛ البتہ شوافع کے نزدیک

مویبہ اور خوردنی اشیاء میں زکوٰۃ واجب نہیں ہوگی۔

(۱) المغنی: ۲۶۹/۳، نیز دیکھئے: الإنصاف فی معرفة الراجح من الخلاف: ۲/۳، الشرح الكبير لابن قدامة: ۴/۲۳۳۔

(ج) قرض کے طور پر جو دین واجب ہو، اس میں بھی جمہور (حنفیہ، شوافع، حنابلہ) کے نزدیک زکوٰۃ واجب ہوگی؛ مالکیہ کے یہاں وصول ہونے کے بعد صرف ایک سال کی واجب ہوگی، یہی نقطہ نظر سعید بن مسیب، عطاء بن ابی رباح، عطاء خراسانی اور ابو الزناد ؓ کا بھی ہے۔ (۱)

(د) جو دین مال تجارت کے عوض نہ ہو یا کسی خدمت کے عوض ہو، جمہور کے نزدیک اس میں زکوٰۃ واجب نہیں ہے۔

دین حال

جہاں تک دین مؤجل اور دین حال کی بات ہے، تو اکثر فقہاء نے نفس و جوب میں ان دونوں کے درمیان فرق نہیں کیا ہے، فرق اس بات میں کیا گیا ہے کہ زکوٰۃ کا ادا کرنا کب واجب ہے؟ امام ابوحنیفہ ؓ، تاجردیر کے دین کی شکل میں امام مالک ؓ، راجح قول کے مطابق امام شافعی ؓ، نیز امام احمد بن حنبل ؓ کے نزدیک دین مؤجل میں جب تک مال پر قبضہ نہیں ہو جائے، زکوٰۃ کی ادائے کی واجب نہیں ہوگی؛ البتہ دین پر قبضہ کے بعد پوری مدت کی زکوٰۃ واجب ہوگی، امام ابو یوسف، امام محمد ؓ اور ایک قول کے مطابق امام شافعی ؓ کے نزدیک قبضہ سے پہلے ہی دائن کے لئے اس کی زکوٰۃ کا ادا کرنا واجب ہوگا؛ کیوں کہ مدیون کا قبضہ دائن کے قبضہ کے حکم میں ہے۔ بخلاف دین حال کے دین حال میں اگر مدیون خوش حال ہو تو سبھوں کے نزدیک قبضہ سے پہلے ہی زکوٰۃ کی ادائیگی واجب ہو جائے گی، اس سلسلے میں علامہ ابن قدامہ ؓ کی یہ تحریر واضح ہے کہ :

وظاهر کلام أحمد أنه لا فرق بين الحال والمؤجل ؛ لأن البراءة
تصح من المؤجل ولو لا أنه مملوك لم تصح البراءة منه لكن يكون
في حكم الدين على المعسر لأنه لا يمكن قبضه في الحال - (۲)

امام احمد کے کلام سے جو بات ظاہر ہوتی ہے وہ یہ ہے کہ دین مال اور دین مؤجل کے درمیان کوئی فرق نہیں ہے؛ اس لئے کہ دین مؤجل سے بری کرنا معتبر ہوتا ہے، اگر وہ اس کی ملکیت نہ ہوتا تو اس سے بری کرنا درست نہیں ہوتا؛ لیکن وہ تنگ دست شخص کے ذمہ واجب دین کے حکم میں ہوتا ہے؛ اس لئے کہ فی الحال اس پر قبضہ کرنا ممکن نہیں۔

موجودہ عہد میں دین مؤجل کی صورتیں

پہلے زمانہ میں دین مؤجل کی صورت محدود اور سادہ نوعیت کی تھی، عام طور پر ضرورت مندوں ہی کو طویل

مدت کی سہولت پر قرض دیئے جاتے تھے، بیع مَوْجَل میں ثمن مشتری کے یہاں باقی ہوتی تھی، بیع سلم میں بیع بائع کے یہاں باقی ہوتی تھی، معاملات کی یہ صورتیں عام طور پر سادہ طریقہ پر روزمرہ کی ضروریات کو پوری کرنے کے لئے ہوتی تھیں، استنثار کے طور پر ”تا جیل“ کا استعمال نہیں ہوتا تھا، موجودہ دور میں اسلامی مالیاتی اداروں نے بہت سے معاملات کو مَوْجَل استنثار کے لئے استعمال کرنا شروع کیا ہے؛ اس لئے اس دور میں دیون مَوْجَلہ کی اہمیت بڑھ گئی ہے، ان دیون سے مدیون کو بھی فائدہ پہنچتا ہے کہ اس کو کاروبار کے لئے رقم مل جاتی ہے اور کاروبار فروغ پاتا ہے، دوسری طرف دائن کو بھی نفع حاصل ہوتا ہے — اس طور پر دیون مَوْجَلہ کی چند مروجہ صورتیں یہ ہیں :

○ فکس ڈپازٹ : ربوی بینکوں میں یہ طریقہ انٹرسٹ کے حاصل کرنے کے لئے اختیار کیا جاتا ہے اور افسوس کہ بہت سے مسلمان اس میں گرفتار ہیں، اسلامی بینکوں میں مضاربت، شرکت، یا وکالت بالاستنثار وغیرہ کے طریق پر رقم محفوظ کرائی جاتی ہے؛ تاکہ حلال طریقہ پر نفع حاصل کیا جائے۔

○ باؤنڈز (سندات) کی صورت میں رقم مشغول کرنا : جس میں ایک مقررہ وقت میں متعینہ اضافہ کے ساتھ بینک یا کمپنی رقم واپس کرتی ہے، اگرچہ کہ یہ صورت انٹرسٹ کی ہے؛ اس لئے جائز نہیں ہے؛ لیکن اصل رقم جائز ہے، جو اس میں مشغول کی گئی ہے اور باؤنڈز جاری کرنے والوں کے ذمہ اس کی حیثیت دین کی ہے۔

○ اسلامی بینکوں اور مالیاتی اداروں نے باؤنڈز کے متبادل کے طور پر ”صکوک“ کی صورت کو وجود بخشا ہے، یہ ”صکوک“ بھی بعض اوقات ایسے مال تجارت کی نمائندگی کرتے ہیں، جو دوسرے کے ذمہ دین ہیں، جیسے :

○ صکوک سلم : جس میں بیع بائع کے ذمہ باقی ہوتی ہے۔

○ صکوک استصناع : یہ بھی صالح کے ذمہ واجب الاداء مصنوعات کی نمائندگی کرتا ہے۔

○ صکوک مضاربت یا صکوک مشارکت : مضارب اور شریک کے پاس موجود اس المال کی نمائندگی

کرتا ہے — اور سلم، استصناع، مضاربت اور شرکت کی مقررہ مدت پر قابل ادائے گی ہوتا ہے۔

○ مراہجہ لاء مرالشراء : اس میں بیع کی قیمت مشتری کے ذمہ دین ہوتی ہے۔

○ آج کل بعض اسلامی بینک ضرورت مندوں کو نقد سرمایہ فراہم کرنے کے لئے ”تورق“ کا طریقہ

اختیار کرتے ہیں، جس میں ایک شخص کوئی سامان خرید کر دوسرے سے کم قیمت میں ادھار فروخت کر دیتا ہے، اس میں بھی مشتری پر قیمت دین مَوْجَل کی صورت میں واجب الاداء ہوتی ہے۔

○ سلم : جس میں بائع پر بیع دین ہوتی ہے۔

○ استصناع : جس میں بیع بائع پر اور بعض اوقات ثمن کا کچھ حصہ مشتری پر دین ہوتا ہے؛ کیوں کہ

استصناع عقد کی ایک ایسی صورت ہے، جس میں فریقین کی طرف سے عوض ”دین“ ہو سکتا ہے۔

○ انشورنس میں جمع شدہ رقم : اگرچہ تجارتی انشورنس جائز نہیں ہے اور اس میں جو زائد رقم ادا کی جاتی ہے، وہ رہا ہے؛ لیکن اصل رقم حلال ہے، اس میں زکوٰۃ ان صورتوں میں واجب ہوگی، جن میں حادثہ پیش نہ آنے کے باوجود رقم قابل واپسی ہوتی ہے، جن میں رقم قابل واپسی نہیں ہوتی، وہ دین کے حکم میں نہیں ہے؛ اس لئے ان میں زکوٰۃ واجب نہیں ہوگی۔

○ عام طور پر گورنمنٹ ملازمین کی ماہانہ تنخواہ سے کچھ رقم کاٹ لی جاتی ہے اور مدت ملازمت کی انتہاء پر حکومت اضافہ کے ساتھ وہ رقم واپس کرتی ہے، اس میں اضافہ شدہ رقم ملازم کا حکومت یا کمپنی پر دین ہے ہی نہیں؛ کیوں کہ یہ حکومت یا کمپنی کی طرف سے تبرع ہے اور جب حکومت یہ رقم دے دے، جب ہی وہ اس کا مالک ہوتا ہے؛ لیکن جو رقم قانون کے تحت کاٹ لی جاتی ہے، وہ اگرچہ دین ہے؛ لیکن دائن کو اس پر ملکیت تامہ حاصل نہیں؛ کیوں کہ وہ اس میں کسی قسم کا تصرف نہیں کر سکتا؛ لہذا اگرچہ یہ دین مؤجل ہے؛ لیکن اس میں زکوٰۃ واجب نہیں ہونی چاہئے اور یہی علماء ہند کا فتویٰ ہے۔

○ شیئرز کی خرید و فروخت میں ایک طریقہ ”مارجن سیل“ کا ہے؛ اگرچہ عام طور پر بہت تھوڑی مدت کے لئے اس میں خریدار شیئرز اُدھار خرید کر پھر اسے بیچ دیتا ہے؛ لیکن فی الجملہ یہ بات ممکن ہے کہ کوئی شخص اپنا شیئر دوسرے شخص سے زیادہ مدت کے لئے اُدھار فروخت کرے، بشرطیکہ شیئر ایسے مال کی نمائندگی کرتا ہو، جس کی اُدھار خرید و فروخت جائز ہے۔

یہ چند شکلیں ہیں، اس کے علاوہ اور بھی متعدد صورتیں ہو سکتی ہیں، جن میں ایک فریق کا عوض دوسرے کے ذمہ دین ہو اور یہ دین ایک مقررہ مدت کے بعد قابل ادا کیے گئے ہو۔

اہل علم پر یہ بات مخفی نہیں کہ دیون کی زکوٰۃ کے سلسلے میں فقہاء کے ان اقوال کی بنیاد عام طور پر نصوص پر نہیں ہے؛ بلکہ شریعت کے مقاصد اور اس کے بنیادی اصولوں کو سامنے رکھ کر اجتہاد سے کام لیا گیا ہے اور دونوں جہتیں ملحوظ رکھی گئی ہیں، یہ بھی کہ فقہاء کا فائدہ ہوا اور ان کو ان کا حق ملے، اور یہ بھی کہ زکوٰۃ چوں کہ موساساۃ کے قبیل سے ہے اور زکوٰۃ مال نامی میں واجب ہوتی ہے؛ اس لئے ایسا نہ ہو کہ مالکان مال جس مال میں تصرف کرنے کے موقف میں بھی نہ ہوں، ان میں بھی زکوٰۃ واجب قرار دے دی جائے اور ان کے حق میں زیادتی ہو جائے۔

خلاصہ بحث

ان جہتوں کو سامنے رکھتے ہوئے اس حقیر کی رائے یہ ہے کہ :
(الف) کسی بھی وجہ سے جس دین کی وصولی کی امید باقی نہیں رہی ہو، خواہ دیون کے مفلس و دیوالیہ ہونے کی وجہ سے یا اس کے انکار کی وجہ سے، اس میں زکوٰۃ واجب نہیں ہے۔

(ب) تجارت اور استثمار کی بنیاد پر جو دیون موجدہ دوسرے کے ذمہ ہوں، ان کی زکوٰۃ واجب ہوگی؛ البتہ دائن کو اختیار ہوگا کہ سال بہ سال زکوٰۃ ادا کرتا رہے یا وصول ہونے کے بعد پوری مدت کی زکوٰۃ ادا کرے، زکوٰۃ کا وجوب اس لئے ہوگا کہ یہ مال تجارت کا بدل ہے؛ لہذا جو حکم مال تجارت کا ہے، وہی حکم اس کا بھی ہونا چاہئے، اور دین وصول ہونے کے بعد پوری مدت کی زکوٰۃ ادا کرنے کی سہولت اس لئے کہ اس میں دونوں کے حقوق کی رعایت ہے، زکوٰۃ ادا کرنے والوں کو سہولت مل جاتی ہے اور فقراء کو ان کا حق مل جاتا ہے۔ یہی جمہور فقہاء کی رائے ہے۔

(ج) قرضِ حسنہ کے طور پر جو دین لیا جائے، اگر وہ ایک سال سے زیادہ مدت تک قابل ادا لگے گی ہو تو موجودہ دور میں قرض وصول ہونے کے بعد ایک سال کی زکوٰۃ ادا کرنا واجب ہونا چاہئے، پوری مدت کی نہیں، جیسا کہ مالکیہ، سعید ابن مسیب اور عطاء ؓ وغیرہ کا مذہب ہے؛ کیوں کہ قرضِ حسنہ خالصتاً تبرع ہے، جو زیادہ تر کرنسی کی شکل میں دیا جاتا ہے، افراط زر کی وجہ سے کرنسی کی قدر میں مسلسل کمی ہوتی جاتی ہے، اگر کسی شخص نے ایک لاکھ ڈالر کسی شخص کو پانچ سال کے لئے بطور قرض کے دیئے تو پانچ سال کے بعد اس کی قوت خرید ۷۵ ہزار ڈالر کی ہو جاتی ہے، پھر اگر ہم اس پر مزید ساڑھے ۱۲ ہزار ڈالر گذشتہ پانچ سال کی زکوٰۃ بھی واجب قرار دیں، تو قریب قریب چالیس فیصد اصل رقم سے وہ محروم ہو جائے گا؛ اس لئے موجودہ حالت میں یہ عدل اور اعتدال پر مبنی رائے نظر آتی ہے۔

(د) جو دین مال تجارت کے عوض میں نہ ہو اور نہ قرضِ حسنہ ہو؛ بلکہ غیر تجارتی مال یا خدمت یا کسی اور حق کا عوض ہو، اس میں زکوٰۃ واجب نہیں، جب دین وصول ہو جائے اور حوالانِ حول بھی ہو جائے تب اس پر زکوٰۃ واجب ہوگی۔

هذا ما عندي والله أعلم بالصواب وعلمه أتم وأحكم -

